



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2129/90 - 2019 ජුනි මස 28 වැනි සිකුරාදා - 2019.06.28

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සුරාබදු ආඥාපනත

සුරාබදු නිවේදනය

පානීය නොවන ස්ප්‍රිතු ආනයනය සඳහා වූ සුරාබද්ද

සංශෝධනය කරන ලද පරිදි සුරාබදු ආඥාපනතේ (52 වන අධිකාරිය වූ) 32 වන වගන්තිය සමග කියවිය යුතු 2, 12, 22 සහ 25 වන වගන්ති යටතේ මුදල් විෂයභාර අමාත්‍යතුමා වෙත පැවරී ඇති බලතල ප්‍රකාරව, සුරාබදු ආඥාපනත යටතේ රීති පනවන ලද අංක 2091/50 දරන 2018 ඔක්තෝබර් 03 දිනැති ගැසට් පත්‍රයේ පළ කරන ලද අංක 12/2018 දරන සුරාබදු නිවේදනය මගින් 2018 පෙබරවාරි 21 දිනැති අංක 2059/32 දරන අති විශේෂ ගැසට් පත්‍රයේ ප්‍රකාශිත අංක 07/2018 සුරාබදු නිවේදනයේ (b) ඡේදය පහත දැක්වෙන නව ඡේදය ආදේශ කිරීම මගින් සංශෝධනය කිරීම, 2019 අප්‍රේල් 05 දින පාර්ලිමේන්තුවේ සම්මත වූ බවට මෙයින් නිවේදනය කරනු ලැබේ.

“(b) 1978 අංක 4 දරන ශ්‍රී ලංකා ආයෝජන මණ්ඩල පනතෙහි 17 වගන්තිය යටතේ ශ්‍රී ලංකා ආයෝජන මණ්ඩලය සමග ගිවිසුමකට එළඹ ඇති යම් අපනයන අභිමුඛ නිෂ්පාදන සමාගමක් (මින්පසු මෙහි “ශ්‍රී ලංකා ආයෝජන මණ්ඩලයේ අනුමත නිෂ්පාදන සමාගම” ලෙස කියැවෙන), සුරාබදු නිවේදන අංක 07/2018 හි පළමුවන උප ලේඛනයෙහි සඳහන් අයුතුම, අමුද්‍රව්‍ය ලෙස භාවිතා කරමින් නිෂ්පාදනය කරනු ලබන නිෂ්පාදිතයන්ගෙන් සියයට 100 කට නොඅඩු ප්‍රමාණයක් අපනයනය කරනු ලබන්නේ නම් සහ එම අපනයන ශ්‍රී ලංකා ආයෝජන මණ්ඩලයේ අධ්‍යක්ෂ ජනරාල් විසින් සහතික කරනු ලබන්නේ නම්, එකී අමුද්‍රව්‍ය ආනයනය කිරීම සඳහා වන සුරාබද්ද 2018 ඔක්තෝබර් මස 04 වන දින සිට බලපැවැත්වෙන පරිදි අය නොකළ යුතු ය.

එසේ වුවද, ශ්‍රී ලංකා ආයෝජන මණ්ඩලයේ අනුමත එවැනි යම් නිෂ්පාදන සමාගමක් විසින් එහි නිෂ්පාදනයන්ගෙන් යම් කොටසක් ශ්‍රී ලංකා ආයෝජන මණ්ඩලයේ අනුමැතිය පරිදි දේශීය වෙළඳපොළට විකුණනු ලබන්නේ නම්, එකී සමාගම එම දේශීය වෙළඳපොළෙහි අලෙවි කරනු ලබන කොටස සඳහා ඉහත කී අංක 07/2018 දරන සුරාබදු නිවේදනයේ (a) ඡේදයෙහි නියම කරන ලද සුරාබද්ද ගෙවීම සිදු කළ යුතු ය.”

ආර්. එච්. එස්. සමරතුංග,
ලේකම්,
මුදල් අමාත්‍යාංශය.

2019 ජුනි මස 28 වෙනි දින,
කොළඹ 01,
මුදල් අමාත්‍යාංශයේ දී ය.

07 - 494

